

بِسْمِ اللّٰهِ الرَّحْمٰنِ الرَّحِیْمِ



کرن چوہدری نے یہ ناول (محبت فرض ہے تم پہ) صرف اور صرف نیو ایر میگزین (New Era Magazine) کیلئے لکھا ہے۔ اس ناول (محبت فرض ہے تم پہ) کے تمام جملہ و حقوق بمعہ مصنفہ کے نام صرف اور صرف نیو ایر میگزین (New Era Magazine) کے نام محفوظ کیے جاتے ہیں۔ لہذا کسی بھی ادارے، ڈائجسٹ، سوشل میڈیا، ویب سائٹ یا کوئی بھی فرد بمعہ مصنف کو اس کا کوئی بھی حصہ کسی بھی صورت میں شائع کرنے کی سخت ممانعت ہے۔ عمل درآمد نہ کرنے کی صورت میں قانونی کارروائی کی جائے گی۔

شکریہ

ادارہ: نیو ایر میگزین

”میجر انہیں گولی کیسے لگی۔“

کرنل صاحب پریشانی سے بولے۔

”پتہ نہیں سر۔۔۔ جو بھی تھارشی کی جان لینے آیا تھا۔“

ارمان شدید پریشان تھا۔

”تم نے دیکھا ہے۔“

کرنل صاحب بولے۔

”نہیں سر۔“

ارمان سر ہاتھوں میں گراتے ہوئے مدھم ست لہجے میں بولا۔

”ہم کیڈٹ کو آرمی بیسڈ ہاسپٹل مہس ٹرانسفر کر رہے ہیں۔“

کرنل سر نے اطلاع دی اور چلے گئے۔

رشی کے کندھے سے گولی نکل چکی تھی گو کہ وہ اب خطرے سے باہر تھی پر ارمان کی پریشانی

میں کمی نہیں آئی تھی۔

رشی کو آرمی بیس میں لے گئے تو ارمان چھان بین کے لے نکل گیا۔

”میجر کیٹ ایسی حرکت بھی کر سکتی ہے۔“

ارمان الجھ گیا تھا۔

”کون ہو سکتا ہے۔۔۔؟“

سوچیں مسلسل زہن میں گردش کر رہیں تھیں۔

”میرا کوئی دشمن یا میجر کیٹ کا دشمن۔۔۔۔۔ شاید میجر کیٹ سمجھ کے آیا ہو۔“

ارمان بہت الجھ گیا تھا۔

”خیر وہ اب محفوظ ہے۔“

ارمان نے ٹھنڈی سانس ہوا کے سپرد کی اور ساری سوچوں کو زہن سے جھٹک کر مشن کے بارے میں سوچنے لگا۔

میجر کیٹ کا کچھ اتا پتہ نہیں تھا۔

سر پہ بندھی پٹی پر ہاتھ لگتے درد کی ایک لہر دوڑی تھی پر وہ ضبط کر گیا۔

وہ ایک آرمی آفیسر تھا کوئی مسئلہ اسکے وطن عزیز سے بڑھ کے نہیں ہو سکتا تھا۔

تیار کیے وہ بارڈر کے ساتھ اس مشکوک علاقے میں پہنچ گیا۔

رات کی گہرائی کا سہارا لیے لوگ اپنے کالے کرتوں میں مگن ہو گئے تھے۔

بارڈر کے ساتھ ہلکی ہلکی روشنی دکھائی دی تو وہ الرٹ ہو گیا۔

بارڈر پار سے گاڑی کی ہیڈ لائٹس چمک رہیں تھیں۔ ٹھیک اسی وقت ادھر سے بھی ایک جیپ نمودار ہوئی۔

گاؤں بارڈر سے چار کلو میٹر دور تھا۔

میجر ارمان گھسنی جھاڑی کے پیچھے چھپے منظر کو دیکھ رہا تھا۔

دس منٹ کے اندر وہ لوگ اسلحہ لیے واپسی کے لے پلٹ گئے۔

میجر ارمان جھاڑی کی اوٹ سے نکلا اور جھکتے ہوئے آگے بڑھنے لگا۔
 گاؤں کے ایک مکان کے آگے گاڑی رکی اور اسلحہ مکان کے اندر لے جایا گیا۔
 حیرت کی بات تھی ایک کچے مکان میں اتنا اسلحہ کیسے چھپایا جاسکتا تھا۔
 میجر ارمان صبح ہونے سے قبل لوٹ آیا اور ساری رپورٹ کرنل سر کے گوش گزری۔
 میجر کیٹ آفس میں داخل ہوئی۔
 اسلام و علیکم۔“ وہ بیٹھتے ہوئے بولی۔
 ”سر ریڈ کر لیں گروہوں کو پکڑ بھی لیں تو وہ ہاتھ نہیں آئے گا جو اس سب کے پیچھے
 ہے۔۔۔۔۔ سر یہ ہتھیار پچھلے مشن کی ہی کمپنی کے ہیں۔۔۔ ہمیں شک ہے کہ اس سب کے
 پیچھے وہی ہے جو پہلے کر رہا تھا یعنی کے پچھلے گینگ کا سرغنہ ابھی اوارہ گھوم رہا ہے۔“
 میجر ارمان تفصیلاً بولا۔
 ”ہمم۔“ کرنل صاحب نے ہنکارا بھرا۔
 میجر کیٹ خود کش حملے کا ارادہ کینسل کیے مشن کی طرف متوجہ ہو گئی۔
 مزید سکشن کے بعد دونوں آفس سے نکل آئے، ان کا رخ سیکرٹ آفس کی طرف تھا۔
 ”ایم سوری میجر۔“ میجر ارمان ملک چلتے ہوئے بولا۔
 میجر کیٹ خاموش رہی۔
 ”لیکن مجھے آپ کا جنونی ہو جانا بالکل سمجھ نہیں آیا۔۔۔۔۔ کیا آپ میری وائف کو پہلے سے
 جانتی ہیں۔“

ارمان سنجیدگی سے بول رہا تھا۔
”نہیں۔“

میجر کیٹ کا مخصوص کٹھیلالہجہ۔

”پھر آپ نے انہیں شوٹ کیوں کرنا چاہا۔“

ارمان ملک سنجیدگی سے بولتے ہوئے رکا۔

”مطلب۔“ کیٹ نا سمجھی سے رکی۔

”کل شام رشی کو کسی نے شوٹ کیا ہے، گولی اسکے کندھے پر لگی ہے اور دوسری مجھے چھو کر گزری ہے۔“

ارمان اسکی گرین لینز ڈ آنکھوں میں دیکھتے ہوئے بولا۔

میجر کیٹ کو حیرت کا شدید جھٹکا لگا۔

تب ہی ایک گاڑی ان کے پاس سے گزری اور دونوں پر فائر کھول دیے۔

دونوں نے جوابی فائرنگ شروع کر دی گو کہ انہیں گولیاں لگ چکی تھیں۔

درخت کی اوٹ لیتے وہ جوابی فائرنگ کرنے لگے۔ میجر کیٹ ہوش و ہواس کھونے لگی تھی۔

ایک گولی اسکے بازو میں ایک ٹانگ میں اور دو پیٹ میں لگیں تھی۔

میجر ارمان کی ٹانگ میں دو گولیاں لگیں تھیں۔

سڑک پر رش کم تھا جو لوگ تھے وہ بھاگ چکے تھے۔

گاڑی پیچھے واپس آرہی تھی میجر ارمان نے بنانا خیر کیے گاڑی کے ٹینکی پر فائر کیا اور ایک زوردار
دھماکے سے گاڑی ہوا میں اڑی اور زمین بوس ہو گئی۔
اس دوران ایک مزید گولی میجر ارمان کے ہاتھ پر جا لگی۔
میجر کیٹ بے ہوش ہو چکی تھی۔
میجر ارمان نے درد سے آنکھیں میچیں۔
موبائل نکالے کرنل سر کو اطلاع دی اور زمین پر گر گیا۔
اسکی آنکھیں کھلی تھیں درد اتنا زیادہ تھا وہ حواس بحال نہیں رکھ پارہا تھا۔
آہستہ آہستہ اسکی آنکھیں بند ہو گئیں۔



فائل پریڈ تھی سب بہت پر جوش تھے۔
سب کی نظر شہلا اور زیب النسا پر ٹکیں ہوئیں تھیں، کیونکہ وہی بیسٹ پرفارمنس دے رہیں
تھیں۔

شہلانے سر جھٹکتے طنز سے نسا کو دیکھا۔

”یہاں تک تو آگئی ہو۔۔۔ لیکن مجھ سے آگے نہیں جاؤ گی۔“

شہلانے زہرا گل ہی دیا۔

”لیٹس سی۔“

زیب النسا خوشدلی سے مسکرائی تو شہلا جی جان سے جل گئی۔

شہلا غصے سے وہاں سے چلی تو اسکا پیر مڑا اور وہ لڑکھڑا کے گر گئی۔
 ”ہائے اللہ جی“

درد کی شدت سے اسکی آنکھوں سے آنسو نکل آئے۔
 آنسو درد سے نکلے تھے یاہار کے ڈر سے وہی جانتی تھی۔
 قسمت نے زیب النساء کے لیے میدان صاف کر دیا تھا۔
 زیب النساء نے ماں کی خواہش پوری کی اور
 ”سورڈ آف آنر“ جیت لیا۔
 وہ لیفٹیننٹ کے طور پر آرمی میں آگئی۔



”سر اس لڑکی کے ساتھ بھی وہی میجر تھا، جو اس دن اسکے ساتھ تھا۔“
 فون کان سے لگائے اس آدمی کے لہجے میں واضح الجھن تھی۔
 ”کیا مطلب۔“

وہ نا سمجھی سے بولا۔

”سر معلوم نہیں یہ وہی لڑکی ہے جسے شوٹ کرنا تھا یا پہلے والی جسے گولی لگی تھی۔“

آدمی ہچکچاتے ہوئے بولا۔

”تم سے ایک کام بھی ڈھنگ سے نہیں ہوتا۔“

وہ غرایا۔

شیوی کامنہ کھل گیا۔

اسے سخت غصہ آیا۔

”شٹ اپ۔“

وہ تلملا کے درشتی سے بولا۔

”اس کی شکل تم سے ملتی ہے۔“

شیوی بغور تصویر کو دیکھتے ہوئے نولا۔

”اندھے ہو۔“

وہ لیپ ٹاپ سکرین پھینکتے ہوئے بولا۔



شاہنواز صاحب کا بلڈ پریشر لو ہو گیا تھا جس کی وجہ سے وہ نیم بے ہوشی میں چلے گئے۔

عشرت بیگم کلینک پہنچیں تو وہ اٹھ رہے تھے۔

”کیا ہوا آپ کو شاہنواز۔“

عشرت بیگم روہانسی ہو رہیں تھیں۔

”کچھ نہیں بس چکر آ گیا۔“

شاہنواز نے ہلکے پھلکے انداز میں کہا۔

”میں انہیں گھر لے جاسکتی ہوں۔“

عشرت بیگم ڈاکٹر سے مخاطب ہوئیں۔

”جی۔۔۔ ان کی خوراک کا خاص خیال رکھیں اور انہیں کوئی پریشانی ناہو۔“

ڈاکٹر نے میڈیسن تھمائی اور چلا گیا۔

عشرت بیگم انہیں گھر لے آئیں۔

ہمسائے ان کی عیادت کے لیے آنے لگے۔

شاہنواز کو سخت کوفت ہوئی وہ اتنا بھی بیمار نہیں ہے جتنا لوگ سمجھ رہے تھے۔



رشی کی ٹریننگ مکمل ہو چکی تھی، زخم بھرتے ہی اسے اندرون ملک مشن کے لیے بھیج دیا گیا۔

ارمان کے دیدار کی شدید خواہش دل میں دفن کیے وہ مشن پر چلی گئی، اسکے ساتھ کوئی نہیں

تھا۔

ہینڈلر کی ہدایات پر اترتی وہ اپنی کار کردگی دکھا رہی تھی۔

یہ اسکا ٹیسٹ مشن تھا۔

”بیس لیفٹیننٹ رشیکا التنسایو آر سکسیڈ ان یور مشن۔“

ہینڈلر کی آواز پہ وہ مسکرائی اور بیس واپس آگئی۔

چار دن کے مشن میں اسکا جذبہ بڑھ چکا تھا۔

”سر میں اپنے ہز بینڈ سے مل سکتی ہوں۔“

میجر حارب سے مخاطب ہوئی۔

”نو۔۔۔۔۔ کل آپ کو نیکسٹ مشن پر جانا ہے اسکی تیاری کریں۔“

میجر حارب نے منع کر دیا۔

وہ چہرہ لٹکائے ان کے آفس سے نکلی اور روم میں آگئی۔

”میرے پاس انکی کوئی تصویر بھی نہیں ہے، موبائل بھی نہیں ہے۔“

بیڈ پر بیٹھتے دونوں بازو برابر بیڈ پر رکھے وہ سر جھکائے افسردہ سی بیٹھی تھی۔

”کل کے مشن کی تیاری کرنی ہے۔“

وہ میجر حارب کا آرڈر یاد آنے پر اٹھی۔

مشن کیا تھا اسے خود بھی پتہ نہیں تھا۔

”لیفٹیننٹ آپ کو سر حارب بلارہے ہیں۔“

لیفٹیننٹ مریم اطلاع دے کر چلی گئی۔

”کم ان سر۔“

وہ موڈ بانداز میں بولی۔

آفس میں کرنل سر بھی موجود تھے۔

”ییس کم ان۔“

”کرنل سر کو آپ سے کچھ بات کرنی ہے۔“

میجر حارب پرو فیشنل انداز میں بولے۔

”ییس سر۔“

رشی انکی جانب متوجہ ہوئی۔

”دیفٹیننٹ رشیکا تنسا آپ اب آرمی کا حصہ ہیں، اور ایک آرمی آفیسر کے لیے سب سے پہلے سر زمین ہوتی ہے اسکے بعد کچھ اور ہوتا ہے۔“

کرنل صاحب چیئر سے اٹھ گئے۔

”میس سر۔“

رشی انکی تمہید کا مطلب سمجھ نہیں پارہی تھی۔

”اور ایک آفیسر کا اسکے اعصاب پر کنٹرول ہونا چاہیے۔“

کرنل صاحب اسکا چہرہ دیکھتے ہوئے بولے۔

”لاسٹ ویک میجر ارمان ملک اور میجر کیٹ پر فائرنگ ہوئی تھی۔“

کرنل صاحب رشی کا چہرہ دیکھتے ہوئے بولے۔

اسکا دل جیسے کسی نے مٹھی میں جکڑ لیا ہو، آنکھیں بھرا گئیں تھیں پر اسے خود پر ضبط کرنا تھا وہ

آرمی کا حصہ تھی اسے مضبوط بنانا تھا۔

”میس سر۔“

وہ مضبوط لہجے میں بولی گو کہ اندر تباہی مچ چکی تھی۔

اندر کے طوفان، شور چہرے پر عیاں تھا پر وہ چپ تھی۔

”گڈ۔“

کرنل صاحب مسکراتے ہوئے ایک سائیڈ سے نکل گئے۔

وہ پوچھنا چاہتی تھی وہ اب کیسے ہیں پر زبان تالو سے جا چکی۔

کرنل صاحب کے جاتے اعصاب جواب دینے لگے۔
آنسو بند توڑتے بہہ نکلے۔

”بی بریو لیفٹیننٹ۔۔۔ آپ ایک میجر کی وائف ہیں اور خود بھی آرمی آفیسر۔۔۔۔۔“

میجر حارب نرمی سے مخاطب ہوئے۔

”میں ایک عورت بھی ہوں سر۔“

رشی نے بھرائے لہجے میں کہا۔

”بھول جاؤ اس حقیقت کو کہ تم ایک عورت بھی ہو، یاد رکھو تو بس اتنا کہ تم آرمی سے جڑی ہو،

آرمی والوں کے احساس ملک و قوم کے لیے ہیں بس۔“

میجر حارب بولے تو اس نے بہتے آنسو صاف کیے۔

”میجر ارمان ملک بہت بہادر آفیسر ہیں۔۔۔ آپ بس دعا کریں اللہ انہیں شفا مئے کاملہ عطا

فرمائیں۔“

میجر حارب کا نرم خولہجہ شفقت سے بھر پور تھا۔

”آمین۔“

رشی نے ٹھنڈی سانس خارج کی۔

”اب جا کے ریسٹ کریں آپ کو کل جانا ہے نا۔“

میجر حارب نے کہا تو وہ ”او کے سر“ کہتی نکل گئی۔

روم تک آتے وہ خود کو سنبھالنے کی ہر ممکن کوشش کر چکی تھی۔

صبح اسے مشن پر جانا تھا اور ساری رات اسکی جائے نماز پر ارمان ملک کی صحت مانگنے میں گزری تھی۔

رونے کی شدت اسکی خوبصورت آنکھوں میں سرخی بھرائی تھی۔

وہ ہیڈ آفس میں میجر حارب کے سامنے کھڑی ڈیٹیلز سن رہی تھی۔

”لیفٹیننٹ رشیکا یہ آپ کا فریگیل فٹنس مشن ہوگا۔“

میجر حارب اسکی سرخی میں گھلی آنکھوں میں دیکھتے ہوئے بولے۔

”او کے سر۔“

رشی پر اعتماد لہجے میں بولی۔

”یہ رہی لوکیشن۔۔۔۔۔“

میجر حارب نے میپ پر لوکیشن سمجھائی۔

رشی نے میپ کی لوکیشن کو مائنڈ میں فیڈ کر لیا۔

”گڈ لگ۔“

میجر حارب بولے۔

وہ ”میس سر“ کہتی مڑی تھی جب میجر حارب کی آواز پر رکی۔

”میجر ارمان ملک اب ٹھیک ہیں۔۔۔ انہیں ایک منتھ کی لیو دے دی گئی ہے۔“

وہ یکنخت مڑی۔

”تھنکس سر۔“

مسکراتے ہوئے بولی، آنکھوں میں نمی گھل گئی تھی۔

”اب اپنے کام پر کنسنٹریٹ کر لے گا۔“

میجر حارب مسکرائے تھے۔



”ماما ایک بات پوچھوں۔“

امت النسا پلیٹ میں چاول نکالتے ہوئے بولی۔

”ہممم۔“

ماں نے ہم پر اکتفا کیا۔

”بابا کے متعلق کچھ تو بتائیں۔۔۔ میں انہیں ڈھونڈھ لوں گی۔“

وہ سنجیدگی سے بولی۔

ماں کا ہاتھ رک گیا۔

”میں نے منع کیا تھا امت النسا تمہیں اس ٹاپک پر بات کرنے سے۔“

سخت لہجے میں بولیں۔

”پر ماما۔“ امت النسا بولنے لگی تھی۔

”پر کیا۔۔۔ کیا میرا ساتھ کافی نہیں ہے تمہارے لیے۔“

ماں کی بھوری آنکھیں بھرنے لگیں تھیں۔

”وہ بات نہیں ہے ماما۔۔۔ اگر بابا ہوتے تو ایشیوں بگڑتا۔۔۔۔۔“

امت النساء سر جھکائے بولی۔

”اس نے اپنے باپ کی ریت اپنائی ہے۔۔۔۔۔ چھوڑ جانے والی۔“

پلیٹ سائڈ پر کھسکائے وہ دکھ سے کہہ گئیں۔

”آپ یہ مت سمجھیں مجھے میرے بابا کی کمی محسوس ہو رہی ہے یا میرے دل میں انکی محبت

جاگ گئی ہے۔“

وہ ان کے ہاتھ پر ہاتھ رکھتے ہوئے بولی۔

”میں نے اپنی زندگی کے سولہ سالوں میں کسی مرد کو وفادار نہیں پایا، مجھے مرد ذات سے

نفرت تھی ہے اور رہے گی۔۔۔۔۔ اور وہ انسان جو میرے بابا کا درجہ رکھتا ہے میری بے حساب

نفرتوں کے عتاب پر ہے۔۔۔۔۔ وہ اسلیے نہیں کہ ہمیں تنہا کر گئے بلکہ اسلیے کہ اس نے آپکی

زندگی میں زہر گھولا ہے۔۔۔۔۔“

امت النساء انتہائی سخت بے لچک لہجے میں بول رہی تھی۔

”یہ زہر جو ہماری صورت میں انہوں نے آپکی زندگی میں گھولا ہے ناما۔۔۔۔۔ یہ ضرور انکی

زندگی میں گھولوں گی۔۔۔۔۔ انہیں ہر اس تکلیف کا احساس دلاؤں گی جو آپ نے محسوس کی

ہے۔۔۔۔۔ میں بدلہ لوں گی آپ کے ہر اس آنسو کا جس کی وہ وجہ بنے۔“

امت النساء کے لہجے کی درشتی اسکے اندر بیٹپتے لاوے کی عکاسی کر رہی تھی۔

ماں کا دل دہل گیا تھا۔

”امت النساء۔۔۔۔۔“

وہ حیرت سے اسکے چہرے کو تکتے لگیں۔

وہ سولہ سالہ امت النساء اپنی عمر سے اتنی بڑی کب ہو گئی جو ان کی تکلیفیں سمجھنے لگی۔

”امت النساء اپنے غصے کی اس آگ پر قابو پاؤ۔۔۔۔۔ یہ ناہو کہ یہ آگ تمہیں جلا کے بھسم کر

دے۔“

انکی آنکھیں بہنے لگیں تھیں۔

”میں اس آگ کو کیسے بجھا دوں جس کو آپ کے آنسو تیل کی طرح بھڑکا دیتے ہیں

مما۔۔۔۔۔ جب سے ہوش سنبھالا ہے آپکو یونہی خاموشی سے سسکتے دیکھا ہے۔۔۔۔۔ جب

جب آپکو تکلیف میں دیکھا ہے مما میرے اندر چنگاریاں بھڑک کے شعلوں کا روپ دھار لیتی

ہیں۔۔۔۔۔ دس سال سے دیکھ رہی ہوں آپکو۔۔۔۔۔ نفرتیں شدت اختیار کر گئیں ہیں

میری اس زمانے کے لیے۔۔۔۔۔ دل کرتا ہے مما آگ لگا دوں اس سماج کو، سماج کے تکبر کو

انکے غوروں اور انکی بے طرح چلنے والی زبانوں کو جو کسی کا سکون برباد کر کے انہیں روح تک

گھائل کر دیتی ہیں۔۔۔۔۔ مما مجھے بابا سے ہی نہیں اس سماج سے بھی انتہائی نفرت

ہے۔۔۔۔۔ میں آپ کے ہر آنسو کا حساب لوں گی۔۔۔۔۔ انہوں نے میری دنیا کو میری ماں

میری جنت کا رلایا ہے۔“

امت النساء کی سوچ اسکے حساس ہونے کی گہری عکاس تھی۔

جس امت النساء کو وہ بچی سمجھ رہیں تھیں وہ بچی نہیں رہی تھی۔

”جو غصے کی آگ ہوتی ہے وہ جلد یا بدیر بجھ ہی جاتی ہے، پر نفرت کے شعلے سے بھڑکتی آگ تب تک نہیں بجھتی جب تک وہ کسی کو جلا بھسم نہ کر دے۔“
امت النساء ٹیبل سے برتن اٹھانے لگی تھی۔

”امت النساء وعدہ کرو میرے ساتھ تم اپنی نفرت کے اسے بے لگام جنون کا غلط استعمال نہیں کرو گی۔“
ماں اسکا ہاتھ تھامتے ہوئے بولی۔

”ماما جنون صحیح یا غلط کو نہیں مانتا، یہ جس سمت کا تعین کر لے وہی اسکی منزل ہو جاتی ہے۔“
وہ ہاتھ چھڑواتے ہوئے برتن لیے کچن میں چلی گئی۔
”میں کیا کروں۔“

ماں سر ہاتھوں میں گرائے بیٹھ گئیں۔

”میرے لیے مزید پریشانیاں مت پیدا کرو امت النساء۔“

ماں روتے ہوئے بولیں۔

امت النساء کچن سے دوڑتے ہوئے آئی۔

”مما آپ روئیں تو مت۔“

امت النساء کو شرمندگی ہونے لگی۔

”میں وعدہ کرتی ہوں آپکی خوشی کی خلاف ایک قدم نہیں اٹھاؤں گی۔“

امت النساء ان کے ہاتھ تھامے بولی۔

”پکا وعدہ۔“

ماں کی آنھوں میں چمک آگئی۔

”جی۔“

امت النساء مسکرائی۔

ماں نے اسے خود میں بھینچ لیا۔



اسکی آنکھیں کھلی تو سفد چھت نظر آئی۔

اسنے اپنا ہاتھ اٹھایا جس پہ بینڈ تاج ہوئی تھی۔

درد کا احساس ہوا اور وہ مکمل ہوش میں آگیا۔

”میجر ارمان آپ ہوش میں آگئے۔“

نرس مسکراتے ہوئے بولی تو وہ بھی جو ابابا کا سا مسکرایا۔

”میں کرنل سر کو انفارم کر دوں۔“

تھوڑی دیر بعد وہ لوٹی تو کرنل سر اس کے ہمراہ تھے۔

”کیسے ہو میجر۔“

کرنل سر بیٹھتے ہوئے مسکرائے۔

”ٹھیک ہوں سر۔“

ارمان نے اٹھنے کی کوشش کی۔

”لپٹے رہو۔“

کرنل سر بولے تو اسنے اٹھنے کی کوشش ترک کی۔

”کچھ سمجھ نہیں آرہی سر کون لوگ ہیں وہ جو ہمیں شوٹ کر رہے ہیں۔“

میجر ارمان نے پریشانی سے کہا۔

”ان کا نشانہ میجر کیٹ لگ رہی ہے۔“

کرنل صاحب بولے۔

”اس دن بھی میجر کیٹ سمجھ کر رہی رشی پر فائر کیا گیا تھا۔“

میجر ارمان نے کہا۔

”لگ تو یہی رہا ہے۔۔۔۔ میجر کیٹ کو زیادہ گولیاں لگی ہیں۔۔۔ وہ ابھی تک ہوش میں نہیں

آئیں۔“

کرنل صاحب پریشان لگ رہے تھے۔

”اوہ۔۔۔۔ سر ہم تو اون دی مشن تھے۔“

ارمان پریشان کن لہجے میں بولا۔

”مشن کے لیے کپٹنز کو بھیج دیا گیا ہے، تمہیں اک ماہ کی چھٹی دے دی گئی ہے۔“

کرنل سر بولے۔

”پر سر میں جلد ریکور کر لوں گا۔“

ارمان اٹھتے ہوئے بولا۔

”تمہیں تین گولیاں لگی ہیں۔“

کرنل سر نے یاد دلایا۔

”یہ تین گولیاں میری ہمت نہیں توڑ سکتیں سر۔۔۔۔۔“

ارمان نے کہا تو کرنل صاحب مسکرائے۔

”اچھی طرح صحت یاب ہو جاؤ پھر جوائن کر لینا۔“

کرنل صاحب حکمیہ لہجے میں بولے تو ارمان بے بس ہو گیا۔

”سر کیا میں بیک پہ کام کر سکتا ہوں۔“

ارمان نے کہا تو کرنل صاحب نے نفی میں سر ہلایا۔

”تم نہیں سدھر وگے۔“

کرنل صاحب بولے۔

”دشمنوں کے لیے میں کبھی نہیں سدھرنا چاہتا سر۔“

ارمان مضبوط لہجے میں بولا۔

”پلیز سر۔“

ارمان نے التجا کی۔

”او کے تم کر سکتے ہو۔“

کرنل صاحب نے اجازت دے دی۔

ارمان کھل کے مسکرایا۔

میجر کیٹ آئی سی یو میں زندگی موت سے لڑ رہی تھی۔

کرنل صاحب نے دکھ سے اس بہادر لڑکی کو دیکھا جو تنہا زندگی سے لڑتی آرہی تھی۔

میجر کیٹ انہیں اپنی بیٹی کی طرح عزیز تھی۔

”کوئی اچھی خبر۔“

کرنل صاحب ڈاکٹر کی طرف دیکھتے ہوئے بولے۔

”سر بلڈ بہت بہہ چکا تھا، جس کی وجہ سے میجر کی ول پاور زیر و ہو گئی تھی، اسلیے ریکوور نہیں کر

پارہیں۔“

ڈاکٹر نے کہا تو کرنل صاحب نے سر ہلایا۔

”آؤٹ آف ڈینجر تو ہے ناں۔۔۔۔۔ قومہ وغیرہ کا خطرہ تو نہیں ہے۔“

کرنل صاحب نے اپنا خدشہ ظاہر کیا۔

”کچھ کہا نہیں جاسکتا سر۔“

ڈاکٹر نے حقیقت پسندی سے کام لیا۔

”میجر کیٹ پاکستان کا قیمتی سرمایہ ہے، انہیں ہر حال میں ہوش میں آنا چاہیے۔“

کرنل صاحب کہتے ہوئے نکل گئے۔

ڈاکٹر نے چت لیٹے میجر کے وجود کو دیکھا اور اسکا تفصیلی چیک اپ کرنے لگا۔



وہ نماز ادا کر رہی تھیں جب دروازے پر بیل بجی۔
انکے سلام پھیرنے تک بیل مسلسل بجتی جا رہی تھی۔
وہ جائے نماز سے اٹھیں اور چپل پیروں میں اڑستیں تیز تیز قدموں سے دروازے کی جانب
چل دیں۔

”بھئی آ رہی ہوں۔“

وہ زور سے بولیں تو بیل بند ہو گئی۔
دروازہ کھولتے وہ سکتے میں آ گئیں۔

آرمی کے یونیفارم میں ملبوس سر پر کیپ لیے کندھے پر بیگ ڈالے۔ ایک سائٹیڈ پہ پاک آرمی
لکھا ہوا تھا تو دوسری جانب ”زیب النساء“
”لیفٹیننٹ زیب النساء میم۔“

زیب النساء آرمی سٹائل میں سلیوٹ کرتے ہوئے بولی۔
ہادیہ نے اسے خود میں بھینچ لیا۔

”میری بچی تم نے اپنے بابا کا خواب پورا کیا۔“
وہ گلوگیر لہجے میں بولی۔

”آپ پریڈ میں کیوں نہیں آئیں ماما۔۔۔۔۔۔“
زیب النساء منہ بسورتے ہوئے بولی۔

”میری طبیعت ٹھیک نہیں تھی بچے۔“

وہ اسکے بال سہلاتے ہوئے بولیں۔

”مما آپ کی خواہش تھی نا میں سورڈ آف آنر جیتوں۔۔۔ آپ کی یہ خواہش بھی پوری ہو گئی۔“

وہ خوش ہوتے ہوئے بولی۔

”اللہ تجھے ڈھیروں کامیا بیاں دیں۔“

وہ اکی پیشانی چومتے ہوئے بولیں۔

”تم فریش ہو جاؤ میں کھانے کو کچھ بناتی ہوں۔“

وہ پیار بھرے لہجے میں بولیں۔

”مما سپاٹسی سی میکرونی بنائیے گا پلیرز۔“

زیب النسا مزے سے بولی۔

”چکن لانا پڑے گا۔۔۔ چلو میں منگواتی ہوں۔“

ہادیہ بولتے ہوئے باہر گئیں اور ہمسائے کے لڑکے کو پیسے دے آئیں۔

میکرونی کی چیزیں ریڈی کرتے چکن آگیا تھا۔

زیب کے لیے مزیدار سی میکرونی تیار کی۔

اتنے میں وہ فریش ہو کے آگئی۔

وائٹ پرنٹڈ ٹی شرٹ اور بلیک جینز پہنے بھورے بال گیلے ہو کر چپکے سے بیٹھے تھے۔

میکرونی دیکھ اسکا منہ بھر آیا۔

”اوہ مائی سویٹ مام۔۔۔۔۔“

وہ ان سے لپٹ کر لاڈلے انداز میں بولی۔

”آپکو پتہ ہے کتنا مس کیا میں نے میکرونی کو۔“

وہ چیخ بھر کے منہ میں ڈالتے ہوئے بولی۔

”اور میں نے اپنی جان کو بہت مس کیا۔“

ہادیہ ممتا سے چور لہجے میں بولیں۔

”می ٹو ماما۔“

وہ محبت سے بولی۔



دو پہر کا وقت تھا، سورج سوانیزے پر تھا، گلی بالکل خالی تھی، اسکاٹارگٹ گلی کا پانچواں گھر تھا۔

اس نے حلیہ چینیج کیا اور ایک غبارے بیچنے والے غبارے لیے اور گلی میں چل دی۔

اسکے غباروں میں چھپے حساس ہیڈ فونز ہر آواز کو ریکارڈ کر رہے تھے۔

گلی کا چکر لگانے کے بعد وہ ایک خالی مکان میں آگئی۔

ہیڈ فونز سے آواز سننے لگی پر گھر کے اندر کوئی ہلچل نظر نہیں آرہی تھی۔

اندر کتنے لوگ تھے اسکے لیے یہ جاننا بہت ضروری تھا۔

حلیہ درست کیے وہ لوگوں کی نظروں سے بچتی سامنے والے گھروں کے اوپر سے اس گھر کے

سامنے آ بیٹھی۔

دور بین لگائے گھر کا جائزہ لینے لگی۔
 مشن اسکی سوچ سے زیادہ مشکل لگ رہا تھا۔
 اندر جانے کا کوئی راستہ نظر نہیں آ رہا تھا۔
 اب جو بھی ہوتا اسے ہر حال میں اندر جانا تھا۔
 وہ اسی راستے واپس گئی اور اس طرف کے مکانوں کی چھتیں عبور کرتی ٹارگٹ پر آگئی۔
 اس گھر سے اسے ایک ہارڈسک اٹھانی تھی۔
 پوسٹل لوڈ کیے وہ گھر کی چھت پہ آگئی۔
 آہستہ آہستہ سیڑھیاں اترتے وہ نیچے آئی تو آدمیوں کے ہنسنے کی آواز آئی وہ الرٹ ہو گئی۔
 اچانک وہ چاروں آدمی سامنے آگئے۔
 اس سے پہلے کے رشی فائر کرتی ایک نے چالاکی سے رشی کے ہاتھ پہ وار کیا اور پوسٹل گر گیا جسے
 دوسرے نے جھپٹ کے اٹھالیا۔
 رشی کا دل اچھل کے حلق میں آگیا۔
 ارمان کی بتائی گئی تکنیکس دماغ میں دوہرائی اور میدان میں اتر آئی۔
 ایک آدمی نے اسکے منہ پہ وار کیا اسنے سرعت سے اس کا ہاتھ پکڑا اور بازو مروڑے پہ در پہ
 اسکے منہ وار کیے اور کھینچے دیوار میں دے مارا۔

دوسرا آدمی بھاگتا ہوا اسکی طرف آیرشی نے پہلے آدمی کو کھینچ کے دوسرے میں دے مارا اور دونوں جاگرے رشی نے اچھل کے پہلے کے پیٹ پہ چھلانگ لگائی اور اس طرف سے آتے آدمی کے اوپر جاگری اور انتہائی برق رفتاری سے اسے منہ پہ تیخ دے مارے۔ اس کے ہاتھوں کی تیزی ان پر بھاری پڑ رہی تھی۔

رشی کے انداز میں چلہ نیز ٹچ تھا۔

وہ آدمی کافی ٹرینڈلگ رہے تھے۔

پہلے آدمی نے اس کے منہ پر تیخ مارا اور وہ زمین پر جاگری۔ اسکے ناک سے خون نکل آیا اور ہونٹ پھٹ گیا۔

دوسرے نے اسے کھینچ کے اٹھایا اور بازو مروڑ کے پیچھے لگا دیا۔

رشی نے خود کو ڈھیلا چھوڑ دیا اسکی پاؤں کم ہو رہی تھی۔

”بس اتنی ہمت تھی۔“

تیسرا آدمی طنز آہنسا۔

رشی لاخون کھول گیا۔

اس آدمی کی گرفت جیسے ہی ہلکی ہوئی رشی ہو میں اچھلی اور دونوں پیر اسکے گھٹنوں پہ پوری قوت سے دے مارے اور خود چھوٹ کے سامنے والے کے پیٹ میں ٹانگ ماری اور سر پکڑ کے گھٹنے پر مارا اسکے ناک کی ہڈی ٹوٹ گئی تھی۔ رشی نے اسے دیوار میں مارا اسکے سر سے ابلتا خون کا فوارا اسکے بیکار ہونے کا عندیہ تھا

اور پچھلے کے گٹھنے ٹوٹ گئے تھے۔
 دوسرے دو آدمی اس پر جھپٹ پڑے تھے۔
 رشی پوری قوت سے لڑ رہی تھی۔
 دو آدمی اب لڑنے کے قابل نہیں رہے تھے۔
 وہ ان دونوں آدمیوں کی فائٹ سے بچتی انکی پاؤں ویک کر رہی تھی۔
 حیرت کی بات یہ تھی اس گھر کے سیکنڈ فلور صحن میں کچھ بھی ایسا نہیں تھا جو انہیں مار سکتی۔
 وہ پچھلے دونوں سے پاؤں لگ رہے تھے۔
 انہیں پلیٹنگ سے ہی زیر کیا جاسکتا تھا۔
 رشی ونڈو کی جانب دوڑی اور ایک قدم ونڈو کی رینگ پہ رکھے دوسرا دیوار پر رکھے قلابازی کے
 انداز میں اوپر سے الٹی ہوئی پیچھے کو آئی اور اس آدمی کو دھکا لگائے ونڈو سے نیچے گرا دیا۔
 ایک آدمی رہ گیا تھا اور وہ تھک چکی تھی پر تھکن سے زیادہ اسکے لیے مشن امپورٹنٹ تھا۔
 اسے وہ ہارڈ ڈسک اٹھانی تھی بس۔
 ایک آدمی کو وہ فائٹ سے گرا سکتی تھی۔
 اس کی آنکھ کے پاس گہرا نیل پڑ گیا تھا۔
 وہ فائٹ کے انداز میں اسکے سامنے آگئی۔
 ”اسے فائٹ سے زیر نہیں کر سکتی۔۔۔۔۔ رشی ڈوسم چلے بنیز۔“

خود سے بولتے وہ برق رفتاری سے بڑھی اور پہ در پہ کئی وار اسکے منہ پر کیے جن سے وہ بچ نکلا۔

اسنے وار کیا تو رشی اسکے مضبوط بازو سے لگتی اسکے گردن سے پکڑا سے نیچے گرا دیا اور اسکی گردن کی ابھرتی رگیں پکڑ لیں۔

وہ آدمی مسلسل اس پہ وار کر رہا تھا جب سانس گٹھنے لگی تو رشی کے ہاتھ ہٹانے کی ہر ممکن کوشش کی۔

اسکی آنکھیں ابل آئیں اور وہ بے ہوش ہو گیا۔

رشی نے چھوڑا اور لڑکھڑاتی ہوئی نیچے کی جانب بھاگی۔

نیچے سارے کمرے چیک کیے ایک کمرہ لاکڈ تھا، اس نے دروازہ توڑنے کی ہر ممکن کوشش کی پھر لاک توڑنے کی پر نادروازہ ٹوٹا نالاک۔

پولیس کا سائرن سنتے اسکی جان نکل گئی۔

وہ جلدی سے اوپر بھاگی اور پستل ڈھونڈ کے نیچے آئی۔

گلی میں بھاری بوٹوں کی آواز سنتے اسکے ہاتھ کانپنے لگے تھے۔

جیسے ہی گیٹ بجارشی نے فائر کیا اور اندر گھس گئی۔

کمپیوٹر پڑا دیکھ اس نے سارا کچھ نیچے گرایا۔

گیٹ زور زور سے بج رہا تھا۔

رشی کے حواس سلب ہونے لگے۔

اس نے سی پی کو اٹھایا اور اوپر کی جانب دوڑ لگادی۔

پولیس نے گیٹ کالا کھول لیا۔ وہ سیڑھیاں چڑھ رہی تھی جب پولیس کی نظر اس پر پڑی۔

رشی نے سی پی یوزمین پر مارا سی پی یو نہیں ٹوٹا تو اسنے جلدی سے اٹھایا اور اوپر کی جانب بڑھ گئی۔
نیچے پولیس اسکے پیچھے فائرنگ کر رہی تھی۔

رشی نے پچھلے گھر کی چھت پہ سی پی یو پھینکا جو ٹوٹ کے بکھر گیا۔
پچھے سے فائر ہوا تو رشی کود گئی۔

ہارڈسک اٹھائی اور اور چھتیں پھلانگتی دوڑنے لگی۔
اسے سمت کا اندازہ بالکل بھی اندازہ نہیں ہو رہا تھا۔

ایک گولی اسکے بازو کو چھوتی نکل گئی۔

درد سے کراہتے رشی ایک دیوار کی اوٹ میں ہوتے فائر کرنے لگی۔
اسکے پیچھے دو آدمی تھے۔

پسٹل میں ساری تین گولیاں تھیں۔

رشی نیچے گلی میں کود گئی اور انکی نظروں سے بچتی ایک گھر میں چھپ گئی۔
ہاتھ سے بہتا خون اور اٹھتا درد اسکی پاؤں پر کم کر رہا تھا۔

وہ بری طرح زخمی ہو چکی تھی۔

گٹھنے کمبیاں چھل چکیں تھیں، جسم پر بے شمار خراشیں آئیں تھیں۔ آنکھ پر پڑا گہرا نیل درد
ہونے لگا تھا۔

رشی نے قمیض کے دامن سے خون دبا کر رکھا تو درد کی ایک شدید لہر پورے وجود میں سرایت
کر گئی، اسکی گرفت ڈھیلی ہو گئی۔

”آہ۔“

آنکھیں میچے وہ درد کو برداشت کرنے کی ہر ممکن سعی کر رہی تھی۔
وہ جس گھر میں چھپی تھی وہ شاید خالی تھا، صحن میں چھوٹے چھوٹے جھاڑی نما پودے اگے
ہوئے تھے، رشی نے زمین سے مٹھی بھر مٹی اٹھائی اور رستے خون پر دبا کر رکھا، تھوڑی دیر تک
خون بند ہو گیا تھا۔

خون بلی مٹی زخم پہ چپک گئی تھی۔
اچانک فائرنگ کی آواز گونجی تو رشی دہل گئی۔
عجیب محلہ تھا جہاں اسے کسی ہی گھر میں کوئی نظر آیا ورنہ عموماً گھر خالی تھے۔
فائرنگ کی آواز گونج رہی تھی۔

اس نے آسمان کی طرف دیکھا، شام کے سائے پھیل رہے تھے، کچھ ہی دیر میں رات اپنے پنکھ
پھیلانے والی تھی۔

”رات ہوتے نکلوں گی۔“

آسمان کی سمت دیکھتے بولی۔

گولیوں کی تڑتڑاہٹ بند ہو چکی تھی۔



”میرادل بہت گھبراتا ہے شاہنواز صاحب۔۔۔۔۔ رشی نے پلٹ کے فون بھی نہیں کیا مہینہ

ہونے کو آیا ہے۔“

عشرت نے بیگم ادا سی سے کہا۔

”مصرف ہوگی بچی۔“

شاہنواز صاحب نے دلاسا دیا۔

”ایسی بھی کیا مصروفیت۔۔۔۔۔ جو ماں باپ ہی بھول جائیں۔۔۔۔۔ ہماری کونسا دس اولادیں

ہیں۔“

وہ بھری بیٹھیں تھیں۔

”رمضان بھی شروع ہونے والا ہے۔“

ان کی آنکھیں بہنے لگیں تھیں۔

”تم خود فون کر لو۔“

شاہنواز بولے۔

”نمبر بند ہے اسکا۔“

وہ مایوسی سے آنسو پونچھتے ہوئے بولیں۔

”ارمان کو کر لو پھر“

شاہنواز صاحب بولے۔

”اسکا بھی بند ہے۔“

وہ سر تھامے پریشانی سے بولیں۔

”یہ تو انتہائی غیر ذمہ دارانہ حرکت ہے۔“

وہ بھی پریشان ہو گئے تھے۔

”اللہ خیر کرے گا۔۔۔۔۔ فوجیوں کی زندگی ہوتی ہی ایسی ہے۔“

وہ آسمان کی سمت دیکھتے ہوئے بولے۔



گلی میں گاڑی رکی اور دو سو لجرز میجر ارمان کو تھامے گاڑی سے نکلے، ٹانگ میں گولیوں کی وجہ سے وہ چل نہیں پارہا تھا۔

دروازہ بجایا تو کوثر خاتون نے دروازہ کھولا۔

”ارمان میرا بچہ۔۔۔۔۔“

وہ الہانہ انداز میں اس سے لپٹ گئیں۔

”اسلام و علیکم۔“

سو لجرز نے ادب سے سلام کیا۔

”و علیکم سلام۔“

کوثر خاتون نے جواب دیا۔

”کیا ہوا ہے۔۔۔۔۔“ وہ ارمان کو دیکھ کر بولیں

”اندر تو آنے دیں امی۔“

ارمان مسکرایا۔

”وہ ایک طرف ہٹ گئیں۔“

سو لجر ارمان کو لیے اندر داخل ہوئے اور چار پائی پہ بٹھا دیا۔
سو لجر نے ارمان کا بازو والاد و بارہ گلے میں بندھے پلاسٹر سٹریپ میں ڈال دیا۔
کوثر خاتون چائے بنانے چلی گئیں۔
چائے پی کر سو لجر زچلے گئے۔
”کیا ہوا ہے بیٹا۔“
کوثر خاتون نے پریشانی سے پوچھا۔
”کچھ نہیں بس دو گولیاں لگی ہیں ٹانگ میں۔“
ارمان نے مسکرا کر جواب دیا۔
”آپ کی دعائیں ہیں میرے ساتھ امی جان تو مجھے کچھ ہو سکتا ہے بھلا۔“
ارمان نے محبت سے ان کا ہاتھ دبا دیا۔
”ارمان تم میرے اکلوتے بیٹے ہو۔“
دکھ سے انکی آنکھیں بھر آئیں۔
”امی جان میں ٹھیک ہوں۔“
ارمان بوکھلا گیا تھا۔
”میرا بچہ۔۔۔۔۔ میرے جینے کا سہارا تم ہی ہو۔“
وہ اسے گلے سے لگائے رو دیں۔
”آپ بھی امی۔“

”ادھر میری طرف دیکھو۔“

اس کا چہرہ اپنی طرف موڑا۔

”مجھے نہیں پتہ وہ کہاں ہے، کیسی ہے، کس حال میں ہے۔۔۔۔۔ زندہ بھی ہے یا۔۔۔۔۔“

جملہ ادھورا چھوڑے وہ آنکھیں موند گیا۔

”جیسے تمہیں دکھ ہوا ہے، ایسے ہی ہر ماں کو دکھ ہوتا ہے پریشانی ہوتی ہے ارمان۔“

وہ اس کی پیشانی چومتے ہوئے بولیں۔

”دعا کرو وہ جہاں بھی ہو خیریت سے ہو۔“

محبت سے بولیں تھیں۔

ارمان کو ماں کے آغوش میں سکون سا مل گیا تھا۔



کچن میں کافی بکھیرا پھیلا ہوا تھا، ایک طرف کچھ ڈبے بھر بھر کے رکھے ہوئے تھے اور دوسری طرف چولہے پر میکرونی بن رہی تھی۔

ایک سائیڈ پہ وہ سیب ہاتھ میں لیے کھاتے ہوئے باتیں کر رہی تھی۔

”امی بس بھی کریں اب۔۔۔۔۔ میں ڈیوٹی پہ جا رہی ہوں نا کہ سسرال کا معارکہ سر کرنے کو

مجھے ڈبے بھر بھر کے دے رہیں ہیں۔“

زیب النسا خفا ہوتے ہوئے بولی۔

”طاقت ہوگی تو تمہیں کچھ مشکل نہیں لگے گا۔“

وہ بناا سکی بات کار د عمل دکھائے سکون سے بولیں۔

”وہ تو ہے۔۔۔“

وہ ان کا پوائنٹ سمجھ گئی۔

”بابا کو بھی ایسے ہی بنا کے دیتی تھیں۔“

زیب النسا شرات سے بولی۔

”ہاں بلکل۔۔۔۔۔ وہ بھی تمہاری طرح نخرے دکھا دکھا کے لے جایا کرتے تھے۔“

ہا دیہ ہنستے ہوئے بولیں۔

یادوں کی ہو آنکھوں میں نمی لے آئی۔

زندگی کے کچھ پل کچھ لمحے اتنے خوبصورت ہوتے ہیں کہ ان کے چلے جانے کا غم عموماً آنکھوں

میں نمی لے آتا ہے۔

”اچھا۔۔۔۔۔ میکرونی بن گئی۔“

وہ چیخ چلاتے ہوئے بولی۔

”ہاں بن گئی۔۔۔۔۔ تم بیٹھو میں دیتی ہوں۔“

وہ کام وہیں چھوڑے میکرونی کہ طرف متوجہ ہو گئیں۔

پلیٹ میں میکرونی ڈال کے اسکے آگے رکھی اور ساتھ میں کیچپ بھی۔

زیب النسا مزے سے کھانے لگی۔

آج اسکی چھٹی ختم تھی اور اسے واپس جانا تھا۔

کھانا کھاتے وہ مسلسل باتیں کر رہی تھی۔

کھانے سے فارغ ہو کر وہ تیار ہوئی اور اپنی منزل کی جانب چل دی۔

ہادیہ بیگم کا دل اداس ہو گیا تھا، جتنے دن وہ گھر رہی تھی ان کا دل بہلائے رکھتی تھے۔



رات نے اپنے پنکھ پھیلائے اور ہرزی روح اندھیرے میں گم ہوتی چلی گئی۔

وہ آہستگی سے چوکنہ ہو کر نکلی اور اندھیرے میں دیوار کے ساتھ ساتھ چلتی محلے سے نکل

گئی۔

اس کا رخ ہیڈ آفس کی جانب تھا۔

ہیڈ آفس پہنچی تھی کہ میجر حارب کے ساتھ کرنل سر بھی بیٹھے تھے۔

”سر مشن کمپلیٹڈ۔“

رشی نے ہارڈ ڈسک انہیں تھمائی۔

”گڈ جاب لیفٹیننٹ۔“

میجر حارب نے ڈسک سی پی یو سے کنیکٹ کی اور ایل ای ڈی پر گھر کے سیکنڈ فلور کی فوٹیج شو

ہونے لگی۔

ایل ای ڈی پر رشی کی فائٹ شو ہو رہی تھی۔

”سر اس ہارڈ ڈسک میں تو کچھ بھی نہیں ہے۔“

رشی پریشانی سے گویا ہوئی۔

”تمہارا مشن یہی تھا ان آدمیوں سے بچ کر نکلنا اور ہار ڈسک لانا۔“

کرنل صاحب بولے۔

”یہ فائٹ اور تکنیکس تو میجر ارمان کی ہیں نا۔“

کرنل صاحب اسکی فائٹ دیکھتے ہوئے بولے۔

”میس سر۔۔۔۔ انہوں نے ہی سکھائی ہے مجھے۔“

رشی نے اثبات میں سر ہلایا۔

”نیکسٹ سٹیپ آپکو میجر کیٹ کے ساتھ فائٹ کرنا تھا، بٹ شی ازان آئی سی یو۔“

کرنل صاحب بولے۔

”ٹیک ریسٹ اینڈ پریپیر یور سیلف فار نیکسٹ مشن۔“

میجر حارب نے کہا تو رشی آفس سے نکل گئی۔

”سر لیفٹیننٹ رشیکا نے بیسٹ پر فارم کیا ہے۔“

میجر حارب متاثر لگ رہا تھا۔

”اسکی ٹریننگ اور بھی سخت کر دو تا کہ اسے کسی دوسرے کی ضرورت نا پڑے۔“

کرنل صاحب بولے اور دوسرے مشن کو ڈسکس کرنے لگے۔



میجر کیٹ کے چت لیٹے وجود میں زرا بھی جنبش نہیں تھی، ڈاکٹر زاسکے قومہ میں چلے جانے کی

وجہ سے خوفزدہ تھے۔

کرنل صاحب نے سختی سے آرڈر دیے تھے۔



”امت النساء۔“

ماں کمرے میں داخل ہوئیں۔

”جی ماما۔۔۔۔۔“

وہ لیپ ٹاپ سے نظریں ہٹائے انکی جانب متوجہ ہوئی۔

”تمہارا میٹرک کارز لٹ آگیا ہے، اب آرمی میں اپلائے کر دو۔“

ماں جھکتے ہوئے بولیں۔

امت النساء کی جھک محسوس کر چکی تھی۔

”کر دیا ہے۔“ مسکرا کے بولی۔

”سیچ۔“

وہ بے یقین ہوئیں۔

”جی ماما سیچ۔۔۔۔۔ آپکی خوشی اور خوش ہوش سے بڑھ کے کچھ بھی نہیں میرے لیے۔“

وہ ان کا ہاتھ تھامتے ہوئے بولی اور محبت و عقیدت سے چوم لیا۔

”مجھے تم پہ فخر ہے امت النساء۔“

وہ اسے گلے لگاتے ہوئے بولیں۔

”یہی بات ایش کو کھٹکتی ہے۔“

امت النساء نے کہا تو ماں ک چہرے پر افسردگی چھا گئی۔

”پتہ نہیں کہاں کمی رہ گئی۔۔۔۔ جو وہ ایسا ہو گیا، ضدی خود سر بد دماغ۔“

دکھ اور افسردگی کے ملے جلے تاثرات لیے چہرہ پر شانی کی تصویر بن گیا۔

”چھوڑیں۔۔۔۔ میں جو آپکے فخر کا باعث۔“

وہ مسکراتے ہوئے بولی۔

مسکراتے ہوئے اسکے حسن کو جیسے چار چاند لگ گئے تھے، بھوری آنکھیں کھل اٹھیں تھیں، تیلی

سی ناک اور ہلکے گلابی لب، جو مسکرا نا شاید جرم سمجھتے تھے۔

”ہنستی رہا کرو۔۔۔۔ اچھی لگتی ہو۔“

وہ پیار سے بولیں۔

”ہنسنے کا وقت نہیں ماما۔۔۔۔ جب وقت آئے گا کھل کے ہنسون گی۔“

وہ لیپ ٹاپ کی طرف متوجہ ہوئی۔

”تب تک میں نارہی تو۔“

وہ بغور اس کا چہرہ دیکھتے ہوئے بولیں۔

”اللہ نا کرے ماما۔“

وہ دہل گئی تھی۔

”ایک آرمی آفیسر کو ہر طرح کے حالات میں جزبات پہ قابو رکھنا ہوتا ہے۔۔۔۔ اور تمہارا

بلکل بھی نہیں ہے۔“

وہ ایک ٹیوٹر کی طرح بولیں۔

”آپ جہاں بھی ہونگی میری کھلکھلاہٹوں کی گونج آپ تک ضرور پہنچے گی۔“

خود کو قابو کرتے اس نے لہجے کو مضبوط بنا لیا۔

”گڈ۔“

وہ اسکی پیٹھ تھپکتی کمرے سے نکل گئیں۔



ہر سو پانی ہی پانی تھا، پانی میں ڈوبتے لوگ مسلسل مدد کے لیے پکار رہے تھے، پاکستان کی بہادر

فوج بھاگ بھاگ کر ہر مدد کے لیے بڑھے ہاتھ کو تھام رہی تھی۔

زیب النساء کی ڈیوٹی بھی اسی جگہ لگی تھی۔

زاہرہ آباد کے اس علاقے کے مکینوں کو محفوظ جگہ پہنچائے، انہیں کھانا فراہم کیا جا رہا تھا۔

”آپ آرام کر لیں تھک گئی ہونگی۔“

وہ ضعیف لوگوں کو چیک اپ کروا رہی تھی جب مردانہ آواز پر مڑی۔

”پاک آرمی کے نوجوان تھکنے لگے تو ہو گئی عوام کی امیدیں پوری۔“

نارمل سے لہجے میں مسکرا کر بولی۔

”ہمممم گڈ۔۔۔“ مقابل متاثر کن لہجے میں بولا۔

”کھانا کھالیں انہیں میں دیکھ لیتا ہوں۔“

وہ اسے زبردستی کھانا کھانے بھیج چکا تھا۔

زیب انسانے کھانا کھایا اور میڈیکل کیمپ کی طرف آئی۔
 ”ہیلو۔“

وہ اس دیکھتے مسکرایا۔

”ہائے۔“

زیب جواباً مسکرائی۔

”میں کیپٹن شاہنواز احمد۔“

وہ مسکرا کر ولے۔

”لیفٹیننٹ زیب النساء۔“

زیب نے اپنا تعاف کروایا۔

”آپ کی عوام سے محبت پسند آئی۔“

کیپٹن شاہنواز نے سر اٹھتے ہوئے کہا۔

”شکریہ۔“

زیب مسکرائی۔

رات کی چاندنی میں وہ لوگ کافی دیر باتیں کرتے رہے۔

شاہنواز کا تعلق لاہور سے تھا۔ اسکی ایک بہن تھی جو دوسرے شہر اپنے شوہر کے ساتھ مقیم

تھی، ماں کا انتقال ہو چکا تھا، والد ابھی حیات تھے۔

لیفٹینینٹ زیب النسا کا روپ اور من کی خوبصورتی ان کے دل کو بھاگئی تھی، یہ بھاندا دھیرے دھیرے محبت کا رنگ پکڑتا گیا اور دونوں پور پور محبت کے سمندر میں بھگتے چلے گئے۔
 قسمت کے کھیل نرالے ہوتے ہیں، پروہ کب جانتی تھے قسمت ایسے بھی ستم کرتی ہے، محبت میں ایسے بھی رسوائی ملتی ہے، اپنے ایسے بھی ساتھ چھوڑتے ہیں۔۔۔۔۔ نقاب ایسے بھی الٹتے ہیں۔۔۔۔۔ تنہائی کے سفر ایسے ہی کانٹوں سے بھرے ہوتے ہیں۔



”کیا خبر ہے وہ لڑکی میجر ہی ہے یا دوسری ہے۔“

راکنگ چیرپر جھولتے فون کان سے لگائے سگریٹ کا کش لگا کہ دھواں ہوا میں چھوڑ رہا تھا۔

”سر وہ دونوں ہی غائب ہیں۔“

سپیکر سے ابھرتی آواز میں کافی گھبراہٹ تھی۔

”کیا مطلب۔۔۔؟“

وہ سیدھا ہو کر بیٹھ گیا۔

”سر مجھے لگتا ہے جسے پہلے گولی لگی تھی، وہ مر مر گئی ہے اور۔۔۔۔۔“

آدمی مزید گھبراتے ہوئے بولا۔

”اور جسے اب شوٹ کیا ہے۔“

درشتی سے اسکی بات کاٹی۔

”وہ فوج کے قبضے میں ہے۔۔۔۔۔ وہاں تک جانا ممکن نہیں۔“

وہ لرزتی آواز میں بولا۔

”اور وہ میجر ارمان۔۔۔۔؟“

اب کی بار لہجہ تھوڑا مدہم تھا۔

”وہ اپنے گھر چلا گیا ہے۔“

وہ آدمی بھی کچھ نارمل ہوا۔

”دوسری لڑکی کی معلومات نکالو۔۔۔۔ کیا رشتہ ہے اسکا اس سے۔۔۔۔“

حکمیہ لہجے میں کہتے فون بند کر دیا۔

”وہ لڑکی کون ہو سکتی ہے۔۔۔۔؟؟“

کرسی چھوڑ کے کمرے کے چکر لگانے لگا۔

”وہ میری بہن نہیں ہو سکتی۔۔۔۔؟؟“

ڈریسنگ ٹیبل پر جھکے وہ بڑبڑایا۔

”نہیں۔۔۔۔۔ ایسا ہو ہی نہیں سکتا۔۔۔۔۔ ورنہ میں بے خبر کسے رہتا۔“

سگریٹ کے کش پہ کش لگاتا وہ کشمکش میں لگ رہا تھا۔

”ایک مصیبت کم تھی جو دوسری تیار ہو گئی۔۔۔۔“

وہ جھلا گیا۔

سگریٹ ایش ٹرے میں پٹختے وہ پھر سے سوچنے لگا۔

گہری بھوری آنکھیں، بھورے بال اور بھوری ہی مونچھیں، ہلکی ہلکی بھوری شیوہ۔۔۔۔۔ ایشین
سپیدی لیے رنگت وائٹ شرٹ اور بلیک پینٹ میں ملبوس چہرے پر کشمکش اور الجھنوں کا گہرا
جال تھا، آنکھیں غیر مرئی نقطے پر ٹکائے وہ عمیق سوچ میں گم تھا۔



(جاری ہے)

Next Episode will be posted soon on new era
magazine

نوٹ

محبت فرض ہے تم پہ کیا پڑھنے کے بعد اپنی رائے سے ضرور آگاہ کریں۔ نظر ثانی کرتے
ہوئے اس بات کو یقینی بنایا گیا ہے کہ کسی قسم کی غلطی نہ ہو اگر پھر بھی کوئی غلطی رہ گئی ہو تو
اس کی نشاندہی ضرور کریں تاکہ ہم اس کو بہتر کر سکیں۔

تعاون کا طلبگار

ادارہ (نیو ایر میگزین)

New Era Magazine